



IR-RABAT

**KUNSILL LOKALI IR-RABAT
IS-SEBA' LEĠIŻLATURA
MINUTI TAL-LAQGĦA NUMRU G 49**

*

**Il-Kunsill iltqa` nhar
It-Tlieta 9 ta' Frar 2016 fis-7.00 pm
fl-Uffiċċji Amministrattivi f'nru 8, Triq l-Isptar, Ir-Rabat**

Data u ħin

**

Preżenti għal-Laqgħa:

Attendenza

Is-Sur Charles Azzopardi	Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Andrew Mallia	Kunsillier
Is-Sur Stephen Borg	Kunsillier
Is-Sur Rudolf Grima	Kunsillier
Is-Sur Christian Azzopardi	Ambaxxatur
Is-Sna Orietta Cardona	Segretarju Eżekuttiv

Skuzati:

Is-Sra Doris Coleiro	Viċi Sindku
Is-Sur Ian Vassallo	Kunsillier

1.00 Konsiderazzjoni u Approvazzjoni tal-Minuti – Seduta numru G 48

- 1.01 Il-minuti tas-seduta numru G48 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 48

2.00 Punti li joħorġu mill-Minuti G 48

Punti li joħorġu mill-Minuti G 48

- 2.01 2.01 Is-Segretarju Eżekuttiv infurmat il-laqqgħa li l-kumpanija *Green MT* kienet għadha ma neħhitx il-*bring-in-sites* ta' Misraħ il-Forok hekk kif mitlub mill-Kunsill. *Bring-in-sites* ta' Misraħ il-Forok
- 2.02 2.03 Is-Segretarju Eżekuttiv infurmat il-laqqgħa li l-intervent mill-*Pest Control Unit* kien sar. Influss ta' ħamien

KUNSILL LOKALI IR-RABAT

- 2.03 8.01 Is-Segretarju Eżekuttiv infurmat il-laqqgħa li l-ittra lill-Ministru Konrad Mizzi kienet intbagħtet. *Wind Farm fir-Rabat*
- 3.00 Komunikazzjoni mis-Sindku inkluż korrispondenza**
- 3.01 Is-Sindku informa l-laqqgħa dwar korrispondenza numru **50/1346/15** ricevuta mis-Sindku tas-Sigġiewi. Huwa qal li l-Kunsill kien qiegħed jiġi mitlub sabiex jagħti l-kummenti tiegħu dwar proposta għall-bidla fl-arrangament tat-traffiku li l-Kunsill Lokali tas-Sigġiewi għamel lil Transport Malta, peress li tali arrangamenti jista' jaffettwa t-traffiku li jkun geġ minn naħa tar-Rabat.
- Wara diskussjoni li saret il-Kunsill ma sabx oġġezzjoni għal dan l-arrangament peress li tali bidla ser tinvolvi toroq residenzjali fil-konfini tas-Sigġiewi u li jinsabu numru ta' kilometri 'l bogħod mil-lokalità tar-Rabat.
- 3.02 B'referenza għall-korrispondenza numru **50/0122/14**, is-Sindku informa l-laqqgħa li l-Kunsill kien iroċieva talba mingħand is-Sur Aris Cefai fejn qiegħed jitlob li fir-Rabat tisemma triq għall-Kanonku Dekan Carmelo Cefai.
- Is-Sindku ppropona li ssir talba lill-Kumitat tal-Ismijiet tat-Toroq sabiex Triq is-Siġar jinbidlilha l-isem u tisemma għall-Kanonku Dekan Carmelo Cefai. Issekonda din il-proposta il-Kunsillier Rudolf Grima. Il-Kunsill qabel unanimament.
- 3.03 Is-Sindku qal li hemm diversi toroq li għandhom bżonn manutenzjoni, għaldaqstant huwa ppropona li jsir b' €7,000 *patching*. Il-Kunsillier Nazju Cassar issekonda din il-proposta. Il-Kunsill qabel unanimament.
- 3.04 Is-Sindku ppropona li jiġu installati l-ewwel żewġ bozoz ġodda li l-Kunsill għandu fuq il-*waiting list*. Il-Kunsillier Paul Grech issekonda din il-proposta. Il-Kunsill qabel unanimament.
- 3.05 Is-Sindku ppropona li l-Kunsill jerġa' jibgħat *reminder* lill-Kummissarju tal-Artijiet dwar l-istat ta' telqa li jinsab fih iċ-Ċentru Ċiviku kif ukoll dwar il-lift tal-istess Ċentru Ċiviku. Il-Kunsillier Paul Grech issekonda din il-proposta. Il-Kunsill qabel unanimament.
- Reminder* lill-Kummissarju tal-Artijiet
- ** Il-Kunsillier Rudolf Grima talab li jiġi skużat fis-7.10 ta' filgħaxija.
- Il-Kunsillier Peter Paul Azzopardi daħal għal-laqqgħa fis-7.10 ta' filgħaxija.
- 4.00 Pjan ta' Ħidma għal tliet snin**
- 4.01 Is-Sindku Charles Azzopardi ippreżenta l-Pjan ta' Ħidma 2016 - 2018 fejn gie diskuss bejn il-Kunsilliera preżenti.
- Is-Sindku ppropona li l-Pjan ta' Ħidma jiġi approvat hekk kif ippreżentat. Issekonda din il-proposta l-Kunsillier Andrew Mallia. Il-Kunsill qabel unanimament. Kopja ta' dan il-Pjan ta' Ħidma tinsab annessa ma' dawn il-minuti.

5.00 *Performance Appraisal* tas-Segretarju Eżekuttiv u tal-impjegati

- 5.01 Is-Segretarju Eżekuttiv kien mistoqsi dwar il-*performance* tal-impjegati u wiegħbet li hija kienet iltaqgħet mal-impjegati u flimkien magħhom iddiskutiet il-pożittiv u n-negattiv tal-*performance* tagħhom. Hija sostniet li minkejja li xi drabi jkun hemm xi nuqqasijiet, l-aspetti pożittivi jiżbqu bil-bosta n-negattiv li wieħed jista' jkollu. Għal dan il-għan hija kienet qiegħda tirrakkomanda l-massimu tal-*performance bonus* ta' 6% lill-impjegati kollha.

Performance Appraisal tas-Segretarju Eżekuttiv u tal-impjegati

Is-Sindku ppropona li l-Kunsill jaqbel mar-rakkomandazzjoni tas-Segretarju Eżekuttiv. Din il-proposta giet issekondata mill-Kunsillier Nazju Cassar. Il-Kunsill qabel unanimament.

- 5.02 Is-Sindku kkwota dak li kiteb fil-*performance appraisal form* tas-Segretarju Eżekuttiv fejn faħħar il-ħidma tagħha. Huwa ppropona li s-Segretarju Eżekuttiv tingħata l-massimu tal-*performance bonus*, dak ta' 10%. Issekonda din il-proposta l-Kunsillier Paul Grech. Il-Kunsill qabel unanimament.

6.00 Awtorizzazzjoni tal-Ħlasijiet

- 6.01 Is-Segretarju Eżekuttiv infurmat il-laqqgħa li kien reġa' wasal iż-żmien biex il-Kunsill igedded il-polza tal-assikurazzjoni tal-flus għas-sena 2015. Il-*premium* huwa ta' €63. Is-Sindku ppropona li l-polza tiġi mġedda. Issekonda din il-proposta l-Kunsillier Paul Grech. Il-Kunsill qabel unanimament.

Tigdid tal-polza tal-assikurazzjoni tal-flus 2016

- 6.02 Is-Segretarju Eżekuttiv infurmat il-laqqgħa li kien reġa' wasal iż-żmien biex il-Kunsill igedded l-iskema tas-saħħa għall-impjegati u għall-membri tal-Kunsill għas-sena 2016. Il-*premium* għal kull persuna nxurjata huwa ta' €55. Is-Sindku ppropona li l-polza tiġi mġedda. Il-Kunsillier Paul Grech issekonda din l-proposta. Il-Kunsill qabel unanimament.

Tigdid tal-iskema tas-saħħa 2016

- 6.03 Is-Sindku ppropona li l-kuntrattur *Mica Med Limited* jingħata l-aħħar pagament ta' €930.48 li kien fadallu jieħu għal xogħol li għamel fil-Pjazza ta' San Pawl. Dan wara li f'seduta G45 il-Kunsill ma approvax pagament numru 7971 peress li d-dawl f'din il-Pjazza kien reġa' jinsab mitfi. Huwa qal li l-problema tad-dawl tal-Pjazza issa kienet giet solvuta. Il-Kunsillier Peter Paul Azzopardi ssekonda din il-proposta. Il-Kunsill qabel unanimament.

Pagament lill-kuntrattur *Mica Med Ltd*

**

Il-Kunsillier Stephen Borg daħal għal-laqqgħa fis-7.16 ta' filgħaxija.

- 6.04 Is-Sindku Charles Azzopardi ppropona li l-iskeda tal-ħlasijiet numru 254 tiġi approvata. Issekondaw din il-proposta l-Kunsillier Peter Paul Azzopardi u l-Kunsillier Paul Grech. Il-Kunsill qabel unanimament.

L-iskeda tal-ħlasijiet numru 254

7.00 Korrispondenza

- 7.01 B'referenza għall-korrispondenza numru **50/1143/15** dwar ħatra ta' Presidenti Ħatra ta' Presidenti

	tal-Kunsilli Skolastiċi, is-Sindku ppropona li l-Kunsill jitleb l-approvazzjoni tal-Ministru għall-Edukazzjoni sabiex s-Sna Evelyn Micallef tiġi mahtura president tal-Kunsill Skolastiku tal-Iskejjel Primarji A u B u li s-Sur Godwin Carmel Abela jiġi mahtur president tal-Kunsill Skolastiku tal-Iskola Primarja tal-Baħrija. Il-Kunsillier Stephen Borg issekonda din il-proposta. Il-Kunsill qabel unanimament.	tal-Kunsilli Skolastiċi
7.02	<p>Is-Sindku ġab għall-attenzjoni tal-Kunsill Memo 6/2016 dwar Finijiet ta' Ġbir ta' Skart mill-Kunsilli Lokali. Wara diskussjoni li saret il-Kunsill b'mod unanimu ma qabilx li l-ħin tal-ġbir tal-iskart fil-lokalità għandu jinbidel għaliex għalkemm il-ħin tal-ġbir huwa fir-<i>rush hour</i> dan mhux qed jaffettwa t-traffiku fil-lokalità. Il-Kunsill baqa' jsostni mat-twegiba mogħtija lid-Dipartiment għall-Gvern Lokali għall-Memo 19/2015.</p> <p>Is-Sindku ppropona li għalkemm il-Kunsill unanimament mhux jaqbel li l-ħin tal-ġbir tal-iskart għandu jinbidel, huwa ppropona li l-Kunsill jiltaqa' mal-kuntrattur tal-ġbir tal-iskart u mal-kumpanija li tiġbor l-iskart reċiklabbli u flimkien magħhom tiġi diskussa din il-materja. Il-Kunsillier Paul Grech issekonda din il-proposta. Il-Kunsill qabel unanimament.</p>	Memo 6/2016 - Finijiet ta' Ġbir ta' Skart mill-Kunsilli Lokali
7.03	<p>Is-Sindku ġab għall-attenzjoni tal-Kunsill korrispondenza numru 50/0117/16 riċevuta mid-Dipartiment għall-Gvern Lokali dwar <i>Resurfacing</i> ta' Toroq mill-Kunsilli Lokali.</p> <p>Wara diskussjoni li saret is-Sindku ppropona li fit-tliet snin li ġejjin isiru Triq San Bastjan, Triq Inguanez, Triq l-Iskultura u jekk il-fondi jippermettu ssir ukoll Triq San Piju V. Il-Kunsillier Paul Grech issekonda din il-proposta. Il-Kunsill qabel unanimament.</p>	<i>Resurfacing</i> ta' Toroq mill-Kunsilli Lokali.
7.04	<p>B'referenza għall-korrispondenza numru 50/0107/16, is-Sindku informa l-laqqgħa li l-Kunsill kien irċieva kopja ta' petizzjoni miġbura minn diversi residenti u individwi li jagħmlu użu mit-toroq fil-limiti ta' Bingemma, fejn dawn qegħdin jitolbu lill-awtoritajiet kompetenti sabiex l-imsemmija triq tiġi asfaltata.</p> <p>Is-Sindku ppropona li tali petizzjoni tinbagħat f'isem dawn ir-residenti u individwi lill-Ministru konċernat. Issekonda din il-proposta l-Kunsillier Paul Grech. Il-Kunsill qabel unanimament.</p>	Petizzjoni – Toroq fil-limiti ta' Bingemma
7.05	<p>B'referenza għall-korrispondenza numru 50/0060/16 is-Sindku informa l-laqqgħa li r-Reġjun kien għaddej b'taħdidiet mal-kumpanija <i>TCTC</i> dwar korsijiet għall-adulti bl-isem 'MCitizen' li huma ppjanati li jsiru fil-Kunsilli Lokali. Hu qal li kull Kunsill Lokali li ser jipparteċipa ser ikun qed iħallas <i>participation fee</i> li hija ta' bejn €250-€350. Is-Sindku ppropona li l-Kunsill għandu joffri dawn il-korsijiet lill-komunità Rabtija. Issekonda din il-proposta l-Kunsillier Andrew Mallia. Il-Kunsill qabel unanimament.</p>	Korsijiet tal-kompjuter 'MCitizen'
7.06	<p>B'referenza għall-korrispondenza numru 50/0074/16 dwar Skema ta' Għajjnuna Finanzjarja għall-Korsijiet <i>LifeLong Learning</i> 2015-2016 (Memo 5/2015) is-Segretarju Eżekuttiv infurmat il-laqqgħa li t-talba tal-Kunsill għal din l-applikazzjoni kienet giet milqugħa.</p>	Skema ta' Għajjnuna Finanzjarja għall-Korsijiet <i>LifeLong Learning</i> 2015-2016 (Memo 5/2015)
8.00	Memo 4/2016 – Skema dwar Għajjnuna Finanzjarja għall-Korsijiet <i>Lifelong Learning</i> 2016-2017	
8.01	Wara diskussjoni li saret dwar Memo 4/2016 - Skema ta' Għajjnuna Finanzjarja	Memo 4/2016 –

għal Korsijiet *Lifelong Learning* 2016-2017, l-Kunsill innota li mhux ser ikun possibbli li jibqa joffri tali korsijiet peress li waħda mir-rekwiżiti hija li l-post irid ikun aċċessibbli skont ir-rekwiżiti tal-KNDP.

Skema dwar
Għajnuna
Finanzjarja għall-
Korsijiet *Lifelong Learning* 2016-
2017

Is-Sindku saħaq li l-Kunsill bħas-snin l-imghoddija jixtieq ikompli joffri dawn il-korsijiet lir-residenti. Għaldaqstant ippropona li nippruvaw nagħmlu arrangamenti ma' xi waħda mill-iskejjel fil-lokal. Huwa ppropona li l-Kunsill xorta jifta' l-applikazzjoni tiegħu għal żewġ korsijiet, li huma Malti u Ingliż (*Level 2*). Il-Kunsillier Andrew Mallia ssekonda din il-proposta. Il-Kunsill qabel unanimament.

9.00 Tiġdid tal-offerta għall-kostruzzjoni ta' bankini - RLC/T/126/13

- 9.01 Is-Sindku Charles Azzopardi ppropona li l-kuntratt RLC/T/126/13, għall-kostruzzjoni ta' bankini jiġi mġedded għal-sena oħra. Il-Kunsillier Stephen Borg issekonda din il-proposta. Il-Kunsill qabel unanimament.

Tiġdid tal-offerta
għall-kostruzzjoni
ta' bankini -
RLC/T/126/13

**

Il-Kunsillier Nazju Cassar talab li jiġi skużat fit-8.30 ta' filgħaxija

10.00 Tiġdid tal-kwotazzjoni għal Żbir ta' Siġar – RLC/Q/0084/13

- 10.01 Is-Sindku Charles Azzopardi ppropona li l-kuntratt RLC/Q/0084/13, għal zbir ta' siġar jiġi mġedded għal sena oħra. Il-Kunsillier Peter Paul Azzopardi ssekonda din il-proposta. Il-Kunsill qabel unanimament.

Tiġdid tal-
kwotazzjoni għal
Żbir ta' Siġar –
RLC/Q/0084/13

11.00 Tiġdid tal-kwotazzjoni għall-pubblikazzjoni tal-fuljett tal-Kunsill 'Ir-Rabta' - RLC/Q/0085/13

- 11.01 Is-Sindku Charles Azzopardi ppropona li l-kuntratt RLC/Q/0085/13, għall-pubblikazzjoni tal-fuljett tal-Kunsill 'Ir-Rabta' jiġi mġedded għal sena oħra. Il-Kunsillier Andrew Mallia ssekonda din il-proposta. Il-Kunsill qabel unanimament.

Tiġdid tal-
kwotazzjoni għall-
pubblikazzjoni tal-
fuljett tal-Kunsill 'Ir-
Rabta' -
RLC/Q/0085/13

12.00 Minuti Kumitat Amministrattiv tal-Virtù – Seduti numru B17 u B18

- 12.01 Il-Kunsillier Paul Grech ppropona li l-minuti tal-Kumitat Amministrattiv tal-Virtù B17 u B18 jittieħdu bħala moqrija. Is-Sindku ssekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti.

Minuti KA Virtù B17
u B18

13.00 Materji Oħra

- 13.01 Is-Segretarju Eżekuttiv ipprezentat talba mill-imjegata tal-Kunsill is-Sra Roberta Galea fejn qed tagħmel talba lill-Kunsill għal *Qualification Allowance* għal ċertifikat li kisbet fil-Qari tal-Provi bil-Malti li huwa ekwivalenti għal Diploma MQF Level 5 u dan skont il-ftehim kollettiv tal-ħaddiema klerikali tal-Kunsilli Lokali. Il-Kunsillier Andrew Mallia ppropona li t-talba tiġi approvata. Issekonda din il-proposta s-Sindku Charles Azzopardi. Il-Kunsill qabel unanimament.

Talba għal
Qualification Allowance

- 13.02 Il-Kunsillier Stephen Borg ippropona li jsir *patching* fil-Wesgħa tal-Mużew ħdejn *ir-roundabout* ta' San Gużep u fi Triq tat-Torri. Il-Kunsillier Paul Grech issekonda din il-proposta. Il-Kunsill qabel unanimament. *Patching* fil-Wesgħa tal-Mużew u Triq Tat-Torri
- 13.03 Is-Sindku informa l-laqqgħa dwar korrispondenza numru **50/0129/16** riċevuta mis-Segretarju tal-Kumitat Festi Esterni Corpus Domini u San Pawl. Huwa qal li l-Kumitat kien qiegħed jitlob li l-Kunsill jagħmel stedina uffiċjali lis-Sindku ta' Solarino sabiex jiġi jżur il-lokalità Rabtija għal festa ta' San Pawl. Talba mill-Kumitat Festi Esterni Corpus Domini u San Pawl
- Is-Sindku ppropona li tali talba tiġi milqugħa. Issekonda din il-proposta l-Kunsillier Stephen Borg. Il-Kunsill qabel unanimament.

14.00 Data tas-seduta li jmiss

- 14.01 Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 8 ta' Marzu 2016 fis-7.00 ta' filgħaxija. Data tas-seduta li jmiss
- 14.02 Il-laqqgħa ntemmet fid-8.45 ta' filgħaxija.

Minuti approvati llum it-Tlieta 8 ta' Marzu 2016


Charles Azzopardi
Sindku


Orietta Cardona
Segretarju Eżekuttiv